

Avviż minn qabel ta' koncentrazzjoni
(Il-Każ M.8390 — PSPIB/TIAA/Vantage)
Każ li jista' jiġi kkunsidrat għal proċedura ssimplifikata
(Test b'rilevanza għaż-ŻEE)
(2017/C 45/11)

1. Fis-6 ta' Frar 2017, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha l-impriża Public Sector Pension Investment Board ("PSPIB", il-Kanada), u Teachers Insurance and Annuity Association of America ("TIAA", l-Istati Uniti tal-Amerka) jakkwistaw fis-sens tal-Artikolu 3(1)(b) tar-Regolament dwar l-Għaqdiet, il-kontroll kongunt ta' Vantage Data Centers Holding Company ("Vantage", l-Istati Uniti tal-Amerka), permezz ta' xiri ta' ishma.

2. L-attivitajiet kummerċjali tal-impriża kkonċernati huma:

- għal PSPIB: ġestjoni tal-investiment tal-pensjonijiet tal-pjanijiet tal-pensjoni tas-Servizz Pubbliku Federali Kanadiż, tal-Forzi Armati Kanadizi, tal-Pulizija tal-Kavallerija Rjali tal-Kanada u tal-Forza ta' Riżerva. Hua jamministra portafoll globali diversifikat inklużi stocks, bonds u titoli oħra bi dhul fiss kif ukoll investimenti f'ekwità privata, proprjetà immobbli, infrastruttura, riżorsi naturali u dejn privat.
- għal TIAA: tipprovdi prodotti u servizzi ta' investiment lil dawk li jahdmu fil-qasam akkademiku, dak tar-riċerka, dak mediku u dak kulturali fl-Istati Uniti tal-Amerika. Il-prodotti u s-servizzi ta' TIAA jinkludu, fost oħrajn, pjanijiet ta' rtirar, servizzi bankarji, senserija u servizzi fiduċjarji, assikurazzjoni fuq il-hajja u ġestjoni tal-assi tal-proprjetà immobbli.
- għal Vantage: is-sjeda u t-thaddim ta' hames ċentri tad-*data* mikrija totalment f'zewġ campuses (i) f'Santa Clara, California u (ii) fi Quincy, Washington, l-Istati Uniti tal-Amerka, għal kapacità totali ta' madwar 56 MW.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti koncentrazzjonijiet skont ir-Regolament tal-Kunsill (KE) Nru 139/2004⁽²⁾, ta' min jinnotta li dan il-każ jista' jiġi kkunsidrat għal trattament skont il-proċedura stipulata f'dan l-Avviż.

4. Il-Kummissjoni tistieden lil terzi persuni interessati biex jibagħtullha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni permezz tal-faks (+32 22964301), permezz tal-email lil COMP-MERGER-REGISTRY@ec.europa.eu jew permezz tal-posta, bir-referenza M.8390 — PSPIB/TIAA/Vantage, fl-indirizz li ġej:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.